



መጻሕፍት

ማሕበር ደበስ ኤርትራውያን ሲያትል ዋሺንግቶን

PLINTH OF MISSION AND VISION.

ኣብ ምሉእ ዓለም እንርከብ ኤርትራውያን ሓዲ ካብቲ እንሕበሉ ባህሊ እቲ ኣብ ግዜ ሞትን ሓዘንን ኣብ ነንሕድና እንገብሮ ምትሕግጋዝ እዩ።

ኣብ ሲያትል ዋሺንግቶን እንነብር ኤርትራውያን ነዚ ቅዱስ ባህሊ ኣብ ስደት ከምዘሎዎ ከንዕቅቦ ድማ ንጽዕር ኣሎና።

ብምኽንያት ብዘሒ ሰብ ኣብ ስደት እውን እቲ ሽግር እንዳባዝሑ ይኸይድ ስለ ዘሎ ብኸምዚ ከንቅጽል ንህዝብና ብጣዕሚ ከቢድ ናይ ቁጠባዊ ሃሰያ ስለዘውርደሉ፡ ሓጋዚ ብልሓት ከነናዲ ወዓል ሕደር ዘየድልዮ ጉዳይ እዩ።

ነዚ ቅዱስ ዓላማ ከነተግብር ሓንቲ ማሕበር ደበስ ምምስራት ኣገዳሲ ስለዘኾነ ኩላትና ኤርትራውያን ፍልልያትና ተጻዊርና ብስልጡን ኣገባብ ንተፍጥሮኣዊ ሕጊ ሞት ብማዕረ እተገልግል ማሕበር ከንምስርት እዋናዊ ስለዝነበረ ማሕበር መስሪትና።

ካብዚ ብምብጋስ ግዳሳት ኤርትራውያን ተኻታተልቲ ኣኼባታት ኣካይድና ብምዝታይ ማሕበር ደበስ ኤርትራውያን ሲያትል ዋሺንግቶን ዕለት 8፡ ወርሒ መስከረም 2018 ዓ. ም. ፈ. መስሪትና ። ስለዚ ኩላትና ኤርትራውያን ናይዚ ማሕበራዊ ጠቕሚ ተረባሕቲ ምኻንና ኣሚንና ተሳታፍነትና ክነዕዘዝ ናይ ኩላትን እምነት እዩ መበግሲና።

እዛ ማሕበር ዓላማኣ ንጹር፡ ሓላፍነታ ድማ ውሱን እዩ ፣ ዝኾነ ይኹን ፈላላይ ዝንባሌታት ዘይተሳሰሉ ኣብ ጊዜ ሓዘን እትድብሰናን ፣ እተጻናናናን ማሕበር እዩ።

ካብቶም ቀንዲ ዕላማታት ናይዛ ማሕበር እዚ፡

- ኣብቲ ዘሕብን ባህልና ምርኩስ ብምግባር፡ ኣብ ግዜ ሓዘን፡ ናይ ምትሕግጋዝን ምጽንናዕን ምዕቃብን፡ ምቕጻልን።
- ብዝተፈላለዩ መንገድታት ገንዘባዊ ምንጭታት ብምንዳይ፡ ብስሉጥን ቅልጥፉን ኣገባብ ንዝወርድ ጸገም ሓገዝ ምብርካት።
- ንዓቕምታት ሕብረተ-ሰብና ዝሕግዙ ንጥፈታት ምክያድ።

ሌላ

ምዕራፍ - 1 - ስም፡ ማሕበር ደበስ ኤርትራውያን ሲያትል ዋሺንግቶን

ምዕራፍ - 2 - መለለዩኡን ኣርማ፡

ዓንቀጽ፡ 1 -

- 1.1 ናይ ፍቕሪን ምጽንናዕን ምልክት ኣለዎ፡
- 1.2 ኣርማ ማሕበር ኣብ ኩሉ ናይ ኣባል መንነትን ቅብሊትን ሰነዳትን ዝተሓትመ ኢዩ፡
- 1.3 እዚ ኣርማ እዚ ንብረት ናይ ማሕበር ኢዩ። ካልእ ማሕበራት ክጥቀማሉ ድማ ክልኩል እዩ።

ዕላማን ዓንዲ - ሕግን ቅርጽን ማሕበር

ምዕራፍ - 4 - ዕላማ ማሕበር (Mission)

ዓንቀጽ: 4 -

- 4.1 ኣብቲ ዘሕብን ባህልና ምርኩስ ብምግባር: ኣብ ግዜ ሓዘን: ናይ ምትሕግጋዝን ምጽንፍዕን ምምኽኻርን ስራሓቲ ምክያድ።
- 4.2 ንብዘተፈላለዩ መንገድታት ገንዘባዊ ምንጭታት ብምንዳይ: ብስሉጥን ቅልጥፉን ኣገባብ ንዘወርድ ጸገም ሓገዝ ምብርካት።
- 4.3 ንዓቕምታት ሕብረተ-ሰብና ዝሕግዙ ንጥፊታት ምክያድ።

ምዕራፍ - 5 - መደባት ማሕበር (Program)

ዓንቀጽ: 5 -

- 5.1 ኣባላት ምምዘጋብ
- 5.2 ኹሉ ዝተኣከበ ገንዘብ ብስም ማሕበር ደበስ ሲያትል ናብ ባንክ ኣታዊ ይኸውን።
- 5.3 ናይ ኣባል ሞት ምስ ዘጋጥም ማሕበር ብዝሓገጎ መሰረት መሰል ኣባል የማልእ።
- 5.4 ናይ ኣባል ሞት ኣብ ዘጋጠመሉ ግዜ ንምሉእ ኣባል ማሕበር ይሕበር።
- 5.5 ኣብ ባህልና ዝተመርኮሰ: ንኣባላት ዘማዕብልን ዝጠቅምን ንጥፊታት ምክያድ።
- 5.6 ኣገልግሎቶም ዝወድኡን ኣካየድቲ ስራሕ ኮሚቴ: ኣብ ሓፈሻዊ ጉባኤ ናይ ኣባላት ማሕበር ደበስ መፋነዊ ምድላው ይግበረሎም።

ምዕራፍ - 6 - ዓንዲ - ሕጊ

ሓፈሻዊ ጉባኤ ማሕበር

ዓንቀጽ: 6 -

- 1. ጉባኤ ደበስ ኤርትራውያን ዝለዓለ ስልጣን ኣሎዎ
- 2. ሓፈሻዊ ጉባኤ ኣብ ከክልተ ዓመታት ኮይኑ: ጉባኤ ንኣካያዲት ሽማግሌ ይመርጽ
- 3. ሓፈሻዊ ጉባኤ 2 ዓመት እተገልግል 7 ዝኣባላታ ኣካየድቲ ሽማግሌ ይመርጽ
- 4. ማሕበር 2 ተጠባብቐቲ ኣብ ጉባኤ ይመርጽ
- 5. ዝተመርጹ ሓደስቲ ኣካየድቲ ሽማግሌ ምስ ኣባላት ማሕበር ክላለዩ ሕጊ ማሕበር እዩ።
- 6. ኣክታቲሉ ንሳልሳይ ግዜ ክምረጽ ግን ኣይፍቀድን፤ ክልተ ዓመት ምስ ኣዕረፈ ግን ኣብ ዝመጽእ ግዜ ምርጫ ክወዳደር ይኸእል
- 7. ምርጫ ኣብ ዝግበረሉ ግዜ ፍርቂ ኣባላት ናይታ መርሕነት ኣብ ሽማግሌ ይጸንሑ ምስቶም ሓደስቲ ዝተመርጹ ይቕጽሉ።
- 8. ካብ ፍርቂ ንላዕሊ ዝኾኑ ኣባላት: ሓፈሻዊ ጉባኤ ክግበር እንተድኣ ሓቲቶም ናይ ህጹጽ ጉባኤ ይጽዋዕ።
- 9. ዝኾነ ይኹን ብመልክዕ ውሳኔ ዝሓልፍ ንኸጸድቕ ካብቲ ጠቕላላ ቁጽሪ ኣድመጽቲ ብ50+1% ክድገፍ ኣሎዎ።
- 10. ህላዌ ማሕበር ንምውሳኔ 3/4 (75%) ናይ ቁጽሪ ኣባላት ምርካብ ይሓትት።
- 11. ብዛዕባ ህላዌ ማሕበር ንምውሳኔ ዝግበር ኣኼባ ምስ ዝኸውን ካብ 75% ንላዕሊ ድምጺ ክድገፍ ኣሎዎ።
- 12. ኣብ ናይ መጀመርያ ኣኼባ 50+1% ናይ ኣባላት ብዘይምርካብም: እቲ ኣኼባ ድሕሪ ክልተ ሰሙን ከም ዝቕጽል ኮይኑ ብመሰረት እቲ ዝቐረበ ኣጀንዳ ምይይጥ ተገይሩ ብቶም ዝተረኹቡ ኣባላት ብዘወሃብ ውሳኔ ይረግእ።

ምዕራፍ - 7 - ቅርጺ ኣቃውማን መዝነትን ኣካያዲት ሽማግሌ ማሕበር

ዓንቀጽ: 7 - ዕማም አካያዒት ሽማግሌ

1. እዞም ሽውዓተ አባላት ኣብቲ ማሕበር ንዝግበር ናይ ስራሕ ምንቅስቃስ እናተራዳድኡ ከም ሓደ አካል ኮይኖም ናይቲ ማሕበር ስራሕት የካይዱ።
2. ነፍሲ-ወከፍ አባል አካያዒት ሽማግሌ ብዝተዋህቦ መዝነት፡ ንዝተለዎ መደባት ስራሕ ማሕበር ናብ አካያዒት ሽማግሌ የቐርብ።
3. አካያዒት ሽማግሌ ኣብ ዓመት ክልተ ጊዜ ሓፈሻዊ ህዝባዊ ኣኼባ ተካይድ።
4. ካብ አባል አካያዒ ሽማግሌ ዝቐረበ ስራሕ መደብ፡ አካያዒት ሽማግሌ ብዘጽደቐኹ ውሳኔ መሰረት ናብ ግብሪ ንምትርጓም ነፍሲ-ወከፍ አባል አካያዒት ሽማግሌ ይሰርሕ።
5. አካያዒት አካል ከከም ኣድላይነቱ ንኡሳን ሽማግሌታት ትምዝዝ።
6. ካብ ፍርቂ ንላዕሊ ኣባላት አካያዒት ሽማግሌ ኣብ ምዱብ ኣኼብኦም ብዝተረኽቡሉ፡ ኣኼባ ከካይዱ ይኸእሉ። ውሳኔታት እውን ከሕልፉ ይኸእሉ።
7. ነፍሲ-ወከፍ አባል አካያዒት ሽማግሌ፡ ማሕበር ንዝሃቦ ሓላፍነት ቀዳምነት ሂቡ ይሰርሕ።
8. ዝኾነ አባል አካያዒት ሽማግሌ ብውልቀ ውሳኔ ምስ ዝሰርሕ፡ አካያዒት ሽማግሌ ጉዳይ ርእያ ትውሰነሉ።
9. ነፍሲ-ወከፍ አባል አካያዒት ሽማግሌ ናይ ስርሑ ጸብጻብ ናብ ኣኼባ አካያዒት ሽማግሌ የቐርብ።
10. አካያዒት ሽማግሌ ናይ ኣገልግሎት ግዜ ፈጺሞም ኣብ ዝሰናበቱሉ ግዜ፡ ኣቀዲሞም ንኣገልግሎት ስራሕ ዝተረከቡዎ ንብረት ይኹን ንዝዘብ ናብታ ሓዳስ ዝተመርጸት ሽማግሌ ብጽሑፍን ንብረትን የረክቡ።
11. አካያዒት አካል ማሕበር ኣብ ሓፈሻዊ ጉባኤ ኣባላት ብዝለዩሉ ድምጺ ብዝተመርጹ ሽውዓተ አባላት ትቐውም። ንሳቶም ከኣ፡

1. አቦ/አደ መንበር (ርእሲ-ሽማግሌ)
2. ዋና ጸሓፊ
3. ኣታዊ ተሓዝ ገንዘብ (ንኡሳን ሽማግሌታት ይህልዎ)
4. ወጻኢ ተሓዝ ገንዘብ
5. ህዝባዊ ርክባትን ስርርዓትን / ማሕበራዊ ጉዳያት (ኣስተምህሮታት፡/ንኡሳን ሽማግሌታት ይህልዎ)
6. ተሓዝ ንብረት (ንኡሳን ሽማግሌታት ይህልዎ)
7. ዜናን ሓበሬታን (ተከኖሎጂካዊ፡ ንጥፊታትን ማዕከናትን) (ንኡሳን ሽማግሌታት ይህልዎ)

2 ተጠባባቂቲ

ምዕራፍ - 8 - ሓላፍነት አባላት አካያዒት ሽማግሌ - 1 - አቦ/ መንበር

ዓንቀጽ: - 8 - 1 -

1. አቦ መንበር ዋና ጸሓፊ ብዝቐረበሉ መደብ መሰረት ኣኼባ ይመርሕ።
2. ንኣባላት ኣካያዒት ማሕበር ድሕሪ ምሕባር፣ ነቲ ማሕበር ወኪሉ ኣብ ዝተፋላለዩ ኣኼባታት ይሳተፍ።
3. ንማሕበር ወኪሉ ምስ ዝተፋላለዩ ትካላት ናይ ስራሕ ርኽክብ ይገብር።
4. ብመሰረት መምርሒ አካያዒት ስራሕ ንማሕበር ወኪሉ ምስ ዝተፋላለዩ ትካላትን ውልቀ ሰባትን ይወዳዳልን ይኸትምን።
5. ብማሕበር ንዝግበሩ ወጻኢታት ምስ ተሓዝ ገንዘብ (ወጻኢ) ናይ ቸክ ሰነዳት ይፍርም።
6. ናይ ማሕበር ንጥፊታት እናተኸታተለ ኣብ ግብሪ የውዕል።
7. ሓደ አባል ናይቲ ማሕበር ወይ ቤተ-ሰቡ ብምት ኣብ ዝፍለየሉ ግዜ ብመሰረት መምርሒ ናይቲ ማሕበር፣ እቲ ዝግባእ ገንዘብ ኣብ ግዚኡ ንመዋቲ ቤተ ሰብ ከም ዝዋሃብ ይገብር። ክምዝተዋህቦ ድማ የረጋግጽ።
8. መደብ ስራሕ ናይ ነብሲ ወከፍ አባል ናይ ኣካያዒት ስራሕ ብግቡእ ምፍጻሙ ይከታተል።
9. ህጹጽ ስራሕ ምስ ዘጋጥም ከም ኣድላይነቱ ኣኼባታት ይጽውዕ።

ምዕራፍ 8 - 2 - ዋና ጸሓፊ

ዓንቀጽ: 8 - 2 -

1. አቦ መንበር ኣብ ዘየለወሉ ግዜ ስራሕ ናይ አቦ መንበር ተኪኡ ብአቦ መንበርነት ይመርሖ።
2. ኣካየድቲ ስራሕ ናይቲ ማሕበር ኣብ ዝገብርዎ ሓፈሻዊ ጉባኤ ኣጀንዳ የዳሉን ቃል ጉባኤ ይሕዝን፤ ኣብ ጉባኤ ዝተሳተፉ ከም ዝፍርሙ ይገብር።
3. ናይ ማሕበር መዛግብትን ሰነዳትን ብግቡእ ይሕዝን ይቆጸጸን።
4. ዝርዝር ኣስማት ኣባላት ማሕበር፣ ኣድራሻ፣ ቁጽሪ ስልኪ እናመዝገቦ ግቡእም ከም ዘማልኡ-በምርግጋጽ ናይ ኣባልነት መፍለጢ ካርድ ከም ዝወሃቦም ይገብር።
5. ሓደስቲ ንኣባልነት ዝምዝገቡ ንዘቕረብዎ ናይ ኣባልነት ቅጥዒ ናብ ኣካያዲት ማሕበር ኣቕሪቡ ከም ዝፍጸም ይገብር።
6. ማሕተም ናይ ማሕበር ይዕቅብ።
7. ቅብሊታት ናይ ኣታዊታትን ወጻኢታትን ብዋና-ጸሓፊ ኣብ ቤት-ማሕተም ተሓቲሙ ምስ ወጸ፣ ዋና-ጸሓፊ ኣብ መዝገብ ድሕሪ ምስፋሩ ንተሓዝቲ ገንዘብ ነናቶም መዛግብቲ ይህቦም።

ምዕራፍ 8 - 3 ተሓዝ ገንዘብ (ናይ ወጻኢታት)

ዓንቀጽ: 8 - 3 -

1. ኣተሓሕዞ ሕሳብ መደብ ብምውጻእ ከም ዝትግበሩ ይገብር።
2. ብኣካያዲት ኮሚቴ ዝተፈቐደ ወጻኢታት ገንዘብ ምስ አቦ መንበር ኮይኑ ይፍርምን የመሓድርን።
3. ናይ ማሕበር ገንዘብ ምንቅስቓስ ማለት ወጻኢ ዘመልከት ጸብጻብ ኣብ ነብሲ-ወክፍ ሰለስተ ወርሒ ንኣካያዲት ሽማግሌ የቕርብ።
4. ኣብ ሓፈሻዊ ናይ ኣባላት ኣኼባ፣ ናይ ወጻኢ ሕሳብ የቕርብ።
5. ምስ ናይ ሓገዝ ዳህሳሲት ሽማግሌ ንወጻኢታት ብዝምልከት ሓቢሩ ይሰርሖ።
6. ናይ ማሕበር ወጻኢ ገንዘብ ኣብ ኮምፒዩተር ከም ዝኣቱ ብምግባር ነቲ ዘሎ ሚዛን ሕሳብ ይክታተል።
7. ኣብ ዝኾነ ግዜ፣ ሕሳብ ንምጽራይ ብናይ ሕሳብ ተቋጻጸርቲ (ኦዲተርስ) ማሕበር መዛግብቲ ወጻኢታት ኣብ ዝሓቱሉ ግዜ የቕርብ።
8. ናይ ስተይትን ናይ ፈደራልን ዓመታዊ ናይ ማሕበር ናይ መስርሕ ፈቓድ ምሕዳስ (ልቸንሳ/ላይሰንስ) ይክታተል።

ምዕራፍ 8 - 4 - ተሓዝ ገንዘብ (ናይ ኣታዊታት)

ዓንቀጽ: 8 - 4 -

1. ናይ ማሕበር ዝተፈለለዩ ኣታዊታት ንዕኡ ብዝተዳለዉ ናይ ቅብሊት ሰነድ ኣታዊ ይገብር።
2. ቅብሊታት ናይ ኣታዊታትን ወጻኢታትን ብዋና-ጸሓፊ ኣብ ቤት-ማሕተም ተሓቲሙ ምስ ወጸ፣ ተሓዝቲ ገንዘብ ነናቶም ሰነዳት የማሓድሩ።
3. ገንዘብ ንዝኸፍሉ ኣባላትን ብወፊድ ንዝኸፍሉን ቅብሊት ይህቡ።
4. ናይ ማሕበር ኣካያዲት ሽማግሌ ናይ ኣገልግሎት ግዜ ምስ ኣእከለት ኩሉ ሰነዳትን መዛግብትን ንብረትን ንተካኢት ኣካያዲት ስራሕ ክርከብ ሓላፍነት ኣለዎ።
5. ምስ ናይ ሓገዝ ዳህሳሲት ሽማግሌ ንኣታዊታት ብዝምልከት ተሳንዩ ይሰርሖ።
6. ካብ ኣባላት ክኸፈል ዝግብእ ዓመታዊ ክፍሊት ይእከብ።
7. ኣብ ዝኾነ ግዜ፣ ሕሳብ ንምጽራይ ብናይ ሕሳብ ተቋጻጸርቲ (ኦዲተርስ) ማሕበር መዛግብቲ ኣታዊታት ኣብ ዝሓቱሉ ግዜ የቕርብ።

ምዕራፍ 8 - 5 - ህዝባዊ ርክባትን ስርርዓትን

ዓንቀጽ: 8 - 5 -

1. ብመሰረት መምርሒ ማሕበር ሓደሽቲ ኣባላት ንምዃን ይገቡን ይምዝግቡን።
2. ሰነድ ምዝገባት ኣባላት ናብ ኣካያዲ ሽማግሌ የቕርብ።

3. አድላዬ ኮይኑ አብ ዝርከበሉ ግዜ፡-በመሰረት መምርሒ አካዳሚት ኮሚቴ፡-በዛዕባ ስርርዓት ናይ ማሕበር ብዝምልከት ብቃል ይኹን ብጽሑፍ መግለጺ ክህብ ይኸእል።
4. ብዛዕባ ናይ ማሕበር ምዕባሌን ናይ ስራሕ ምንቅስቃስን ትሕዝቶን ንጥፊታትን ከም ዝፍለጥ ጻዕሪ የካይድ።
5. አኼባታት ክህልዉን ገለ ፍጻሜታት ከጋጥሙን ንኣባላት ማሕበር የፍልጥ።
6. ናይ ህዝባዊ ርክባትን ስርርዓትን ሓላፊ፡ ንኡሳን ሽማግሌታት ከቕውም ይኸእል፡ ንሳተን ከኣ
 - I. ናይ ጎሰጓሰ (ዓላማ ማሕበር ምዝርጋሕ፡ አባልነት ንምስፍሕፋሕ)
 - II. ናይ ትምህርታዊ ጉዳይ (ጥዕናዊ፡ ትምህርታዊ፡ ገንዘባዊ)
 - III. ናይ ማሕበራዊ ጉዳያት (ሓዘናዊ ምትሕግጋዝን ምጽንፍዕን፡ ህዝባዊ አኼባታት፡ ባህላዊ አስተምህርታት)

ምዕራፍ 8 - 6 - ተሓዝ ንብረት

ዓንቀጽ፡ 8 - 6 - ተሓዝ ንብረት

1. ንብረት ማሕበር ብዝርከበሉ ኣሰንዩ ብጥንቃቄ ይዕቅብን ይከታተልን ይቆጸጸርን።
2. ተሓዝ ንብረት ንዝኣቱን ንዝወጽእን ንብረት ብዝርከበሉ ይምዘግብ።
3. ተቐመጥቲ ሰነዳት ማሕበር ብዝርከበሉ ኣሰንዩ ብጥንቃቄ ይሕዝ።
4. አድላዬ ኮይኑ አብ ዝርከበሉ ግዜ፡-በመሰረት መምርሒ አካዳሚት ኮሚቴ፡-በዛዕባ ንብረት ማሕበር ብዝምልከት ብቃል ይኹን ብጽሑፍ መግለጺ ክህብ ይኸእል።
5. ብዛዕባ ንብረት ማሕበር ትሕዝቶን ንጥፊታትን ከም ኣድላይነቱ ሓበሬታ ክህብ ይኸእል።
6. ሓደሰቲ ንብረታት ማሕበር ብውሳኔ አካዳሚት ሽማግሌ ኮይኑ፡ ብሓላፍነት ተሓዝ ገንዘብ (ናይ ወጻኢን ተሓዝ ንብረትን ይግዛእ)።
7. ንብረት ንክይጠፍእን፡ ንዝጠፍኡ ምክትታልን ምትክኡን ጉዳይ ሓላፍነት ይስከም።

ምዕራፍ 8 - 7 - ዜናን ሓበሬታን

ዓንቀጽ፡ 8 - 7 - ዜናን ሓበሬታን

1. ካብ ማሕበር ዝወጽእ ዕላዊ ሓበሬታ ናብ ኣባላት ይዝርግሕ (ብጽሑፍ፡ ብሰልኪ . . .)።
2. ናይ ማሕበር ዜና ንጥፊታትን ምልዕዳልን ብመራኸቢ ብዙሓን፡ ብዜና ማዕከናትን ናብ ህዝቢ ይዝርግሕ።
3. ንማሕበርና ዝምልከቱ ኣብ መራኸቢ ብዙሃን፡ ኣብ ናይ ዜና ማዕከናት ዝወጹ ይከታተል፡ ከም ኣድላይነቱ ብሰነድ ይሕዝ፡ ናብ ተሓዝ ንብረት እውን የመሓላልፍ።
4. አድላዬ ኮይኑ አብ ዝርከበሉ ግዜ፡-በመሰረት መምርሒ አካዳሚት ኮሚቴ፡-በዛዕባ ዜናን ሓበሬታን ማሕበር ብዝምልከት ብቃል ይኹን ብጽሑፍ መግለጺ ክህብ ይኸእል።
5. ንህዝብና ብሓፈሻ፡ ንኣባላት ማሕበር ድማ ብፍላይ ዝጠቕሙ ነጥብታት ካብ ካልኦት ቋንቋታት ናብ ትግርኛ ናይ ምትርጓም ሓላፍነት ይስከም።
6. ናይ ዜና ዝኾኑ ንብረታት ማሕበር ብሓላፍነት ይከታተል።
7. ናይ ዜናን ሓበሬታን ሓላፊ፡ ንኡሳን ሽማግሌታት ከቕውም ይኸእል፡ ንሳተን ከኣ
 - I. ናይ ርእሰ-ዓንቀጻዊት ኣካል (Editorial Board) ንማሕበር ዝምልከት ኣዳልያ ትዝርግሕ)።
 - II. ናይ መራኸቢ ብዙሓን / ዜና ማዕከናት ኣካል (ንጥፊታት ማሕበር ንዝምልከት)

ምዕራፍ - 9 - ኣሰናዳዊት ሽማግሌ

ዓንቀጽ፡ 9 -

- 9.1 ኣሰናዳዊት ሽማግሌ ኣብ ሓፈሻዊ ኣኼባ ማሕበር 3 ወርሒ ቅድሚ ጉባኤ ኣቕዲማ ትምረጽ።

- 9.2 ሓሙሽተ (5) ዝአባላታ ኣሰናዳዊት ሽማግሌ ናይ ምሕጻይን መስርሕ ምርጫን ተካይድ፡
- 9.3 ኣሰናዳዊት ሽማግሌ ብናይ ማሕበር ዓምዲ - ሕጊ መሰረት ካብቶም ክምረጹ ዘለዎም ኣባላት ዕጽፊ ሕጹይት ናብ ሓፈሻዊ ጉባኤ ንምርጫ ተቐርቡ።
- 9.4 መምዘኒ ሕጹይት ከምዚ ዝስዕብ ይኸውን፡
 - ሀ. ዕድመ ካብ 18 ዓመት ንላዕሊ
 - ለ. ብጽቡቕ ስርሑን ስነ-ምግባሩን ዝተመሰገነ
 - ሐ. ካብ ገበን ነጻ ዝኾነ
- 9.5 ሕጹይት ብናይ ምስጢር ድምጺ ከም ዝምረጹ ይግበር።
- 9.6 ኣሰናዳዊት ሽማግሌ ነቶም ዝተመርጹ ሓደስቲ ኣካያድቲ ስራሕ ናይቲ ማሕበር ኣብቲ ዓመታዊ ሓፈሻዊ ጉባኤ ናይ ኣባላት ማሕበር ብዕሊ ከም ዝፋለጡ ብምግባር ስርሖም ይጅምሩ። ኣሰናዳዊት ሽማግሌ ድማ ስርሓ ኣብዚ ትድምድም።

ምዕራፍ 10 - ተቋጻጻሪት ሽማግሌ (ኡዲተር)

ዓንቀጽ: 10 -

- 11.1 ተቋጻጻሪት ኮሚቴ ናይ ማሕበር ገንዘብ ኣታዊን ወጻኢን ከምኡውን ንብረትን ትቆጻጸር፡
- 11.2 ተቋጻጻሪት ሽማግሌ ሰለስተ ኣባላት ይህልዋ፤
- 11.3 ኣብ ሓፈሻዊ ጉባኤ ናይ ማሕበር ተመሪጾም ንክልተ ዓመት የገልግሉ፡
- 11.4 ተቋጻጻሪት ሽማግሌ (ኡዲተር) ጸብጻባታ ናብ ናይ ሸዱሽተ ወርሒ ኣኼባ ኣባላት ማሕበር ተቐርቡ፡
- 11.5 ተቋጻጻሪት ሽማግሌ ደገፍቲ ዝኾኑ ሰነዳት ካብ ዝምልከቶም ኣካያድቲ ሽማግሌ ክትወስድ ትክእል።
- 11.6 ተቋጻጻሪት ሽማግሌ ውጽኢት ትዕዝብታ፡ንኣካያዲት ሽማግሌ ብጽሑፍ ተቐርቡ።
- 11.7 ተቋጻጻሪ ኮሚቴ(ኡዲተርስ) ንስራሕ ማሕበር ዝምልከት መርመራ ንምክያድ ኣድለይቲ ዝኾኑ ናይ ሕሳብ ሰነዳት፣መዛግብቲ፣ ከምኡውን ንሕሳብ ዝምልከቱ ናይ ባንክ ኣታዊን ወጻኢታትን ካብ ናይ ኣካያድቲ ስራሕ ኮሚቴ ኮምፒዩተር ዘሎ ፋይላት ኣብ ዝደለይዎ ግዜ ክፍትሹ ይክእሉ።
- 11.8 ናይ ሕሳብ ተቋጻጻሪ ኮሚቴ፣ሕሳብ ንምምርማር ወይ ንምጽራይ ካብ ኣካያዲት ስራሕ ኮሚቴ ዝወሰዶም ሰነዳትን መዛግብትን ስራሖም ምስ ወድኡ ናብ ቤት ጽሕፈት ኣካያዲት ስራሕ ኮሚቴ ናይ ምርካብ (ምምላስ) ሓላፍነት ኣለዎም።
- 11.9 ተቋጻጻሪት ሽማግሌ ኣብ መንጎ ዝጸንሐትን ሓዳስ እትትክእን ኣካያድቲ ሽማግሌታት ዝግበር ምርኽኻብ ብሰነድ ዝተሰነዩ ብጽፈት ከም ዝፍጸም ትገብር።

ምዕራፍ - 11 - ኣባል ማሕበር

ዓንቀጽ: 11 -

- 11.1 ሓደ ሰብ ኣባል ክኸውን ምስ ዝውስን ብድሌቱን፣ ብግሉጽነቱን መሰረት፡ መመዘነቢ ቅጥዒ ብምምላእ ክታሙ ብምቕማጥ ኣባልነት ክሓትት ይክእል።
- 11.2 ኣባልነት ብውልቂ ኢዩ። (ሰብ-ሓዳር ከምኡውን ልዕሊ 18 ዓመት ዝዕድሜኡም ደቆም፡ ነብሲ ወከፎም ቅጥዒ ክመልኡን ፌርሞኡም ክቐምጡን ሕጊ እዩ።
- 11.3 ኣባልነት ብኣካያዲ ቦርዲ ይውሰን ኣካያዲ ቦርድ ብመሰረት ዓንዲ ሕጊ ኣባልነት የጽድቕን ፣ይነጽግን።
- 11.4 ኣባል ማሕበር ክኸውን ዝወሰነ/ት \$200.00 ዓመታዊ ክፍሊት ብምክፋል ኣባልነት ይረጋገጽ።
- 11.5 ኣባል ምሉእ ስሙን ኣድራሻኡን ስልኩን ኣብ መዝገብ ማሕበር ብክታሙ ከረጋገጽ ኣለዎ።
- 11.6 ኣባል ማሕበር ኣድራሻ ወይ ስልኪ ምስ ዝቐይር፡ ንማሕበር ክሕብር ሓላፍነቱ ኢዩ።
- 11.7 ኣባል ዝኾነ እም ብዝተፈላለየ ምክንያት ዓዲ ምስዝቐይር፡ ናይ ኣባልነት ግቡእ ክሳብ ዘማልኡ፡ ብቐጥታ ይኹን ብወኪል ኣባልነቱ ዝተረጋገጸ ይኸውን። እቲ ወኪል ነቲ ዝወሰዶ ሓላፍነት ምስ ዘየማልኡ ናይቲ ኣባል ሓላፍነት እዩ።

ምዕራፍ፡ - 12 - ገብት አባልነት

ዓንቀጽ፡ 12 -

- 12.1 ኩሉ ኤርትራዊ ዕድሜኡ ካብ 18 ዓመት ንላዕሊ ኮይኑ ነባሪ ዋሽንግቶን ስተይት ክኸውን ኣለዎ።
- 12.2 ዕላማ ማሕበር ዘኸበር፡ ብሕግታት ማሕበር ድማ ተማእዚዙ ዝኸይድ ኢዩ።
- 12.3 ናይ አባልነት ምዝገባ መስርሕ ኣብ ሓንቲ ስድራቤት ክንደይ ልዕሊ ዕድመን ክንደይክ ትሕቲ ዕድመን ኣለዉ ብሰነዳቶም ተራእዩ ይረጋገጽ።
- 12.4 አባል ማሕበር ክኸውን ዝወሰነ ኩሉ ኣቕዲሙ \$200.00 (ክልተ ሚእቲ) ዓመታዊ ክፍሊት ይኸፍል።
- 12.5 ሓደ አባል ማሕበር ኣድራሻ ምስ ዝቐይር ግን ኸኣ ማሕበር ዘዳሎዎ ቐጥሲ እንተ ድኣ ኣማሊኡ ኣብ ዘለዎ ኮይኑ ኣባልነቱ ክቐጽል ይኸእል።
- 12.6 ዘይኤርትራውያን ዜጋታት ምስ ኤርትራዊት ወይ ኤርትራዊ ብቃል ኪዳን ዝተኣሳሰሩ ንአባልነት ምስ ዝሓቱ ናይ አባልነት ግቡእ የማልኡ።
- 12.7 ሓደ አባል ዓመታዊ ክፍሊት \$200.00 ናይ ግድን ናብ ሳጹን ማሕበር ይኸፍል።
- 12.8 ግቡእካ ንምኽፋል፡ ብጥረ-ገንዘብ (Cash, Money Order)፣ ብቸክ (Check) ወይ ብካርድ (Debit, Credit Card) ወይ ብኢለክትሮኒክ (Zelle) ክኸውን ይኸእል።
- 12.9 አባል ማሕበር ምስ ዝመውት፡ ናይ መዋቲ ቤተ-ሰብ ኣብ ውሽጢ 12 ሰዓታት ንኣካያዲት ሽማግሌ ክሕብር ይግባእ።
- 12.10 አባል ክምዝገብ እንከሎ፡ ብሕጋዊ ምሉእ ስም ክምዝገብ ኣለዎ።

ምዕራፍ፡ - 13 - መሰል አባልነት

ዓንቀጽ፡ 13 -

- 13.1 ዝኾነ አባል ድሕሪ ኣብ ማሕበር ምምዝጋቡ ኣብ ውሽጢ 12 ኣዋርሕ ዝረኸበ መሰል ሓደ ሸሕ ቅርሺን ብስም ማሕበር ድማ ዕምባባ ይብርከተሉ።
- 13.2 ኣብ ሞት ዝርከበሉ ግዜ ሓደ አባል ማሕበር \$10,000.00 ዶላር ካብ ስጹን ማሕበር ይወሃብ።
- 13.3 አባል ማሕበር ብሂወቱ ኮሎ መሰሉ ንካልእ አካል ከሳጋግሮ ኣይፍቀድን።
- 13.4 ዘይኤርትራውያን ዜጋታት ምስ ኤርትራዊት ወይ ኤርትራዊ ብቃል ኪዳን ዝተኣሳሰሩ ንአባልነት ምስ ዝሓቱ ናይ አባልነት ግቡእ ዘማልኡ ምሉእ መሰል ይህልዎም።

ምዕራፍ - 12 - ግቡእን መሰልን ናይ ትሕቲ ዕድሙ

ዓንቀጽ፡ 12 -

- 12.1 ትሕቲ 18 ዓመት ዝኾኑ መንእሰያት ኣብ ውሽጢ ስድራ ቤት ዝተሓቁፉ ብወለዶም ተሰንዮም ቐጥሲ ድሕሪ ምምላእ፡ አባላት ንምዃን ምስዝድሉ፡ \$50 (ሓምሳ) ዓመታዊ ክፍሊት ይኸፍሉ።
- 12.2 ትሕቲ 18 ዝዕድሚኦም ናይ ምድማጽን ምምራጽን ናይ ምውሳኔን መሰል የብሎምን።
- 12.3 ወለዲ ንትሕቲ ዕድሙ ደጃም ንአባልነት ከመዝግብዎም ምስ ዝደልዩ፡ ምሉእ ሰነድ ውልዶም ኣሰንዮም ኸመጹ ኣለዎም። ወላዲት እንተ ድኣ ኹይና ተመዝግቦም ዘላ ኣጋጣሚ ሞት እንተድኣ ተረኺቡ እቲ ዝዋሃብ ገንዘብ ንዘመዝገቡት ወላዲት ይዋሃብ። እንተድኣ ወላዲ ኮይኑ ዘመዝግቦም ዘሎ ንወላዲ ይወሃብ።
- 12.4 ትሕቲ 18 ዝዕድሚኦም እሞ ወለዲ ህሉዎት ምስዘይኮኑ፡ ኣብ ትሕቲ መግዚትነት (ጋርድያን) ክምዝገቡ ይኸእሉ። መሰሎም ከኣ ብእኡ መልክዕ ይረጋገጽሎም።
- 12.5 18 ዓመት ምስ ኣሕለፉ፡ ካብ አባልነት ናይ ስድራ ወጺኦም ፍቓዶም ምስ ዝኸውን፡ ንአባልነት ዝሕተት ቐጥሲ ማሕበር መሊኦም ዓመታዊ \$200.00 (ክልተ ሚእቲ) ብምኽፋል ምሉእ አባል ክኾኑ ይኸእሉ።

- 12.6 አባል ማሕበር ዝቸውን ሰብ ብድሌት ክቸውን እንክሎ፡ ኣብ ሆስፒታል፡ ኣብ መእለዩ ዓባይቲ፡ ኣብ ናይ ግሊ ቤት ዝእለዩ ወዘተ፡ ብባህርያዊ ሕማም ዝደኸሙ፡ ክንቀሳቸሱ ዘይኽእሉ፡ ኣባላት ክኾኑ ኣይፍቀድን።
- 12.7 ማሕበር ዝኾነ ይኹን ዓይነት ኣድልዎ ከም ጾታዊ፡ ሃይማኖታዊ፡ ፖለቲካዊ፡ ወገናዊ፡ ዕድመ፡ ስንክልና ከይገበረ ኣባልነት ክቐበል ዝኽእል ማሕበር ኢዩ። (ስንክልና ክበሃል እንክሎ ህይወቱ ባዕሉ ክመርኦ ዝኽእል ማለት ኢዩ)

ምዕራፍ - 13 - ኣብ ግዚኡ ዘይምኽፋል ዝህሉ መቐጻዕቲ

ዓንቀጽ፡ 13 -

- 13.1 ሓደ አባል ማሕበር ብዝተመዘገበሉ ናይ ወርሒ ሰሌዳ መሰረት ዓመታዊ ክፍሊት ከማልእ ኣለዎ፡ አባል ዝኸፍለሉ እዋን ኣብ ወርሒ ጥሪ ናይ ነፍሲ ወከፍ ዓመት ኢዩ።
- 13.2 ኣብ መንጎ ኣዋርሕ ዝተመዘገበ አባል ንክፍሊት ብዝምልከት ምስ ፈጻሚት ሽማግሌ ተዘራሪቡ ይውሰን።
- 13.3 ፈጻሚት ቦርድ ብስልኪ ይኹን ብደብዳቤ ናይ ክፍሊት እዋን ኣቐዲማ ኣብ መወዳእታ ወርሒ ታሕሳስ ንኩሎም አባላት ትሕብር። ካብቲ ናይ ክፍሊት ዕለት ካብ 15 ክሳብ 30 መዓልታት ምስዝድሕር \$25 መቐጻዕቲ ይኸፍል።
- 13.4 ሓደ አባል ካብ 15 ክሳብ 30 መዓልታት ግቡኡ ከይፈጸመ ብሞት ምስዝፍለየና፡ ብሕጊ ማሕበር ዝሕተት ኣማሊኡ ምሉእ መሰሉ ይረከብ።
- 13.5 ካብ 31 መዓልታት ንድሓር ግን ካብ ኣባልነት ይስረዝ።ናይ ምስራዙ መልእኽቲ ብፈጻሚት ይለእኹሉ።
- 13.6 ካብ ኣባልነት ተሰሪዞ ዝነበረ ሰብ ይኹን ወይ ብፈቓዱ ገዲፍዎ ዝነበረ እሞ እንደገና ክኣቱ ምስዝደለ፡ ከም ሓድሽ አባል ተመዝጊቡ ግቡእ ፈጻሙ ክኣቱ ይኽእል።

ምዕራፍ - 14 - ምውጋድ ኣባልነት

ዓንቀጽ፡ 14 -

- 14.1 ሓደ አባል ናይ ማሕበር ኣብዚ ሕጊዚ ዘለዉ ግዴታታት ብዘይምፍጻም ወይ ናይ ማሕበር ህልወና ፣ ዘጋጩ ፣ ዘፍርስ ፣ ዝጎድእ ፣ ኣባላት ማሕበር ንምክፋፍልን ንምብትታንን ጸዕሪ ከካይድ ዝተረኸበ ብናይ ኣካዳምት ማሕበር ኮሚቴ ጸዋዒት ተገይሩሉ ምኽሪ ይወሃቦ።
- 14.2 ነቲ ዝተዋህቦ ምኽሪ ዕሽሽ ብምባል ቦቲ ጉጉይ ተግባራቱ እንተ ቐጸለ፣ካብቲ ማሕበር ይሰናበት።
- 14.3 ቅድሚ ምስንባቱ ነቲ ማሕበር ዝኸፈሎ ናይ ኣባልነት ገንዘብ ክምለሰሉ ክሓትት ኣይክእልን።እንተሓተተውን ኣይወሃቦን።ብከምዚ ዓይነት ወይ ኩነታት ካብቲ ማሕበር ዝተገለለ ሰብ ተመሊሱ ኣባል ናይቲ ማሕበር ንምዃን ኣይፍቀድን።

ምዕራፍ - 15 - ናይ አባል ማሕበር ኣድራሻ ምቕያር

ዓንቀጽ፡ 15 -

- 15.1 አባል ማሕበር ናይ ዝቐመጡ ኣድራሻ ምስዝቐያር ኣብ ውሽጢ ሰሙን ንኣካዳምት ሽማግሌ የፍልጥ።
- 15.2 አባል ዝቐመጡ ኣድራሻ ንሽማግሌ ከይሓበረ ምጽንሑ፡ ንመዋቲ ይኹን ንካልኣት ተጠቀምቲ ዝግበር መሰላት ክድንጉ ይኽእል ኢዩ። ማሕበር ከኣ ተሓታቲ ኣይኮነን።

ምዕራፍ - 16 - ሞት ኣባል ንኣካዳምት ሽማግሌ ምሕባር

ዓንቀጽ፡ 16 -

- 16.1 ሞት ኣባል ምስ ዘጋጥም ኣካዳምት ሽማግሌ ብዘሎ ስሉጥ መራኸቢታት ተጠቐማ ንኩሉ ኣባል ማሕበር ትሕብር።
- 16.2 አባል ማሕበር ካብ ዋሺንግተን ወጻኢ ኣብ ካልእ ስቴት ምስ ዝመውት፡ ኣብ ውሽጢ 15 መዓልታት ቤተ-ሰብ መዋቲ ንኣካዳምት ስራሕ ኮሚቴ ክፍልጡ ኣሎዎም።

- 16.3 አባል ማሕበር ካብ ኣሜሪካ ወጻኢ ምስ ዝመውት፡ ኣብ ውሽጢ 30 መዓልታት ብዛዕባ ሞቱ ጸብጻብ ናብ ቤት ጽሕፈት ናይ ማሕበር ክቐርብ ኣለዎ።
- 16.4 አባል ማሕበር ካብ ዋሺንግቶን ስተይት ወጻኢ ዝሞተሉ ዝገልጽ ዕላዊ ስነድ መረዳኢታ (Death Certificate) ቤተ-ሰብ መዋቲ ክቐርቡ ይግባእ።

ምዕራፍ - 17 - ሓፈሻዊ ስነ-ምግባር

ዓንቀጽ፡ 17 -

- 15.1 ኣባላት ኣካየድቲ ሽማግሌ ቅድሚ ኣካየድቲ ኮይኖም ምምራጽም፡ ማሕበር ንዝነበሮ ዕዳ ይኹን ወይ ካልእ ጉድለታት ተሓተትቲ ኣይኮኑን።
- 15.2 ዝኾነ ኣባል ናይ ኣካየዲት ስራሕ ኮሚቴ፡ ናይቲ ማሕበር ገንዘብ ይኹን ንብረት ብዘይ ኣገባብ ንናይ ግሊ ጥቕሙ ወሲዱ/ዶም ዝተረኸቡ ወይ ብሸለልትነት ዘባላሸዉ ብሕጊ ተሓተቲ ኢዮም።
- 15.3 ኣብ ውሽጢ ኣባላት ማሕበር ዘይምርድዳእ ምስ ዝፍጠር፡ ማሕበር ብዘውጽኦም ሽማግሌ ጉዳዮም ክፍታሕ ከም ዝክእል ዝኣምን ክኸውን ኣለዎ።

ምዕራፍ - 18 - ምምሕያሽ ዓንዲ ሕጊ

ዓንቀጽ፡ - 18 -

- 17.1 ምምሕያሽ ዓንዲ ሕጊ ኣብ ጉባኤ ይካየድ። ድሕሪ ብጉባኤ ምጽዳቕ፡ ኣብ ግብሪ ይውዕል። ኣካየዲት ሽማግሌ ድማ ንኹሉ ኣባል ማሕበር ብጽሑፍ ተፍልጥ።
- 17.2 ኣባላት ኣካየዲት ስራሕ ኮሚቴ ብመሰረት ዓንዲ ሕጊ ምስራሕ ምስ ዘሸገርም፡ ንህጹጽ ጉባኤ ይጽውዑ።
- 17.3 ኣካየዲት ሽማግሌ ኣብ መንጎ ጉባኤታት ኣብ ዓንዲ-ሕጊ ዘይሰፈረ ኮነት ምስ ዘጋጥም፡ ክብደቱ ተራእዩ ኣካየዲት ሽማግሌ ብዝተሰማማዕትሉ ከም ሓድሽ ነጥቢ ንምምሕያሽ ሕጊ (Amendment) ህጹጽ ጉባኤ ክትጽውዕ ትክእል።
- 17.4 ሕጋዊ ኣማኸሪ ኣብ ዘድለየሉ እዋን ማሕበር ደበስ ከም ኣድላይነቱ ክቐጽር ይክእል።
- 17.5 እዚ ሕጊ እዚ ሓዳስ ኣካየዲት ሽማግሌ ካብ ዝተመርጸትሉ ዕለት ኣብ ግብሪ ይውዕል።

23 ነሓስ 2021 (ዘመነ-ኮሮና)

መፈጸምታ